



सहिद

SAHID WEEKLY साप्ताहिक

जि.प्र.का.दर्ता नं ५८/२०६३

सम्बन्धित निकायमा दर्ता गरेर
मात्र वस्तु वा सेवाको उत्पादन
र बिक्री वितरण सम्बन्धी
कारोवार गरौं ।



नेपाल सरकार
सूचना तथा सञ्चार मन्त्रालय
सूचना विभाग

वर्ष १४, अंक ११, पृष्ठ-६ ने.सं. ११३७ तहिला गा. षष्ठी, ति. सं. २०७४ असार २ गते शुक्रबार JUNE 2017 मूल्य रु. ५।-

यो डोजरले अब कहाँ-कहाँ हान्ने हो ?

कीर्तिपुर । स्थानीय तहको निर्वाचन सम्पन्न भएको ठीक १ महिना पछि असार १ गते नव निर्वाचित नगर प्रमुख रमेश महर्जन, उप-प्रमुख सरस्वती खड्का र प्रहरी प्रशासनसहितको टोलीले बाटो बिस्तार गर्ने भनी कीर्तिपुर नपा वडा नं. ९ स्थित विद्युत प्राधिकरणको पर्खाल बिहीबार भत्काइयो ।

नपाको स्रोत अनुसार नपाले प्राधिकरणलाई १ हप्ताभित्र आफैले पर्खाल हटाउन अनुरोधपत्र दिएको र त्यसै अनुरूप भत्काउन सुरु गरेको जनाएको छ ।

बाटो बिस्तारको क्रममा कीर्तिपुर नपाले पहिलो चरणमा पर्ति (सार्वजनिक) जग्गामा निर्माण गरेका भवन, पर्खाल भत्काउने योजना रहेको नपाका वरिष्ठ ई. बालकृष्ण महर्जनले सहिदलाई बताउनुभयो ।

त्यस अनुरूप विद्युत प्राधिकरणको आफ्नै भवन बन्दै



फोटो: प्रताप

गरेकोलाई ध्यानमा राखी २ महिनाभित्र प्राधिकरणको भवन समेत भत्काइसक्ने योजना रहेको

स्रोतले बतायो ।

हाललाई प्राधिकरणको कार्य संचालनको लागि कीर्तिपुर

बहुउद्देश्यीय सहकारी संस्थाको पुरानो भवनमा एक फ्ल्याट दिने क्रमशः पृष्ठ ६ मा

पाँगामा पानीको लागि खाल्डो

कीर्तिपुर । कीर्तिपुर नगर भरि नै अहिले पानीको समस्याले सताएको छ । के गर्दा आफ्नो घरमा, वडामा पानी आउँछ चिन्ताको विषय बनेको छ ।

केयूकेएल कीर्तिपुर शाखामा दैनिक ५/६ वटा टोलका पानी उपभोक्ताहरू सामुहिक रूपले गुनासो गर्ने क्रम बढ्दै छ ।

केयूकेएल कीर्तिपुर शाखाका प्रमुख ई. नारायण खड्का र थापालाई सवाल जवाफमा कार्यालय समयावधि नै भ्याई नभ्याई छ ।

प्रशासनको कुरा सुनेर उपभोक्ता घर त फर्किन्छन् तर धारामा पानी होइन हावा नै आउने गरेको छ ।



वरचा दन पाँगामा चारघरे बाटोमा २ वर्ष बितिसक्यो निजी धारामा पानी आउन छोडेको । केयूकेएलमा गुनासो गर्न गए एक दुई दिन पानी आपूर्तिको व्यवस्था

गर्छ, पछि त्यही समस्या ।

वरचामा पानीको समस्या समाधान गर्न चावी चालक नै एक हप्ताको लागि अकैलाई जिम्मा दिएको छ तर पनि पानी

फुस्सा मात्र केवल हावा । यसको कारण जुन ढंगले मुहानबाट पानी छोड्नुपर्ने हो त्यो प्रेसर नपुगेर नआएको प्रष्ट छ । पानीको सट्टा हावा आउँछ, उपभोक्ता हावाको पैसा तिर्न बाध्य छन् । यसको दोष केयूकेएलका प्रमुखले लिनुपर्दछ ।

यस्तै पानीको समस्या भएर कीनपा वडा नं. ५ खाचो ढोकाफलमा पाइप लाइन देख्ने गरी २० गते शनिबार खाल्डो खनेको छ ।

तर एक हप्ता बितिसक्यो पनि केयूकेएलले आलताल गरिरहेका छन् । कित खन्न नदिनुपर्ने खनिसकेपछि तुरुन्तै समाधान गरी पाँगामा मुख्य सडकमा अवरोध पार्नु त ठीक भएन नि ?

दोस्रो चरणको निर्वाचनको मनोनयन दर्ता २ दिन पर धकेलियो

नेपाल सरकारले दोस्रो चरणको निर्वाचन असार १४ गतेको लागि निर्धारित गरेपनि प्रदेश नं. २ को स्थानीय तह निर्वाचन असोज २ गते मात्र हुने भएको छ ।

आज बसेको मन्त्रिमण्डलको बैठकले सो निर्णय गरेको हो ।

त्यसैगरी असार १४ गते हुने निर्वाचनको लागि असार २ गते मनोनयन दर्ता गर्न

कार्यतालिकामा पनि हेरफेर गरी अब असार ४ गते मात्र मनोनयन दर्ता प्रक्रिया अगाडि बढाइने पनि मन्त्रिमण्डलले निर्णय गरेको छ ।

मधेसी दल राजपालाई निर्वाचनमा सहभागी गराउन पटक-पटक सरकारले मिति हेरफेर गर्ने र मधेसी दलले भने अनुसार कार्यतालिका फेरबदल गरिएको छ ।



सरकारी विद्यालयको लागि शैक्षिक स्वयंसेवक

कीर्तिपुर । कीर्तिपुर नगरपालिकाले हाललाई २ महिनाको लागि सामुदायिक विद्यालयमा अध्यापन गर्न शैक्षिक भोलेन्टरको माग गरेका छन् ।

विभिन्न विषयमा अध्यापन गराउन चाहने +२ पास गरेकाले तुरुन्त कीर्तिपुर नगरपालिका योजना शाखामा सम्पर्क गर्न कीर्तिपुर नगरपालिकाले अनुरोध गरेको छ ।

भालेन्टर शिक्षकहरूलाई नगरपालिकाको स्रोतबाट यातायात खर्च लगायतका सुविधा उपलब्ध हुने नपाका प्रमुख रमेश महर्जनले सहिदलाई बताउनुभयो ।

सरकारी विद्यालयमा शैक्षिक गुणस्तर उत्थान गर्न र शैक्षिक पूर्वाधारको स्तरबृद्धि गर्न यस कार्यले टेवा मिल्ने विश्वास लिन सकिन्छ ।

पुनःनिर्माणको लागि क्षमता अभिवृद्धि तालिम सम्पन्न

पाँगा । पाँगा विकास समाजको पहलमा भूमि अधिकार मञ्च पाँगाको आयोजनामा २ दिने पुनःनिर्माण क्षमता अभिवृद्धि तालिम कृष्ण क्याटरिङमा जेठ ३१ गते सम्पन्न भयो ।

जेठ ३० गतेबाट सुरु भएको तालिमको उद्घाटन प्रमुख अतिथि कीर्तिपुर नपाका उप-प्रमुख सरस्वती खड्काले पानसमा दीप प्रज्वलन गरी गर्नुभएको थियो ।

त्यसक्रममा उप-प्रमुख खड्काले स्ववासी नागरिकहरूले हालसम्म लालपूजा नभएको अवस्थामा सुकुम्बासीको रूपमा नेहेन आग्रह गर्दै लालपूजाको व्यवस्था गर्न सम्बन्धितसँग छलफल गर्ने बताउनुभयो ।

वहाँले लालपूजा नभएर पुनःनिर्माण गर्न बाधा नपुरने भन्दै

हामी आफैले कीर्तिपुरवासीको हितमा काम गर्नेछौं भनी अभिव्यक्ति दिनुभयो ।

२ दिनसम्म चलेको सो तालिममा भूमि अधिकार प्रोग्राम को-अर्डिनेटर सोम प्रसाद अधिकारीले पहिलो दिनमा २ वटा र दोस्रो दिनमा ३ चरणमा गरी भूमिमा कानूनी व्यवस्था, भूमि प्राप्तिको प्रक्रियाबारे विस्तृत तालिम दिनुभएको थियो ।

सामुदायिक विकास समाजका अध्यक्ष हिराबहादुर महर्जनको सभापतित्वमा भएको कार्यक्रममा कीर्तिपुर नपा वडा नं. ५ का वडा अध्यक्ष राजेन्द्र महर्जन, वडा नं. ८ का अध्यक्ष विनोद महर्जनले पनि बोल्नुभएको थियो । तालिममा पाँगाका ३५ जनाको सहभागिता रहेको थियो ।

कर्जाको किस्ता तिर्न आउने बारे

सूचना

यस कीर्तिपुर बहुउद्देश्यीय सहकारी संस्था लि.का ऋणी सदस्यहरूलाई यही आउँदो २०७४ साल असार २५ गतेभित्र आफुले तिर्नुपर्ने साँवा, व्याज किस्ता भुक्तान गर्न आउनु हुन अनुरोध गरिन्छ ।



कीर्तिपुर बहुउद्देश्यीय सहकारी संस्था लि.

कीर्तिपुर वडा नं -९, बाहिरीगाऊ
४-३३०६०९, ४-३३५५५१

ऐतिहासिक जनअन्दोलन २०८६ चैत्र २० गते शहादत अमर सहिद



लनबहादुर महर्जन वि.सं. २००६ माघ
हिराकाजी महर्जन वि.सं. २०१७ माघ
राजमान माली वि.सं. २०२५ मंसिर
राजेन्द्र महर्जन वि.सं. २०३० चैत्र

सहिद साप्ताहिक

वर्ष १४, अंक ११, २०७४ असार २ गते शुक्रबार

शंखापुर प्रकाशन समूहको लागि

सम्पादक/प्रकाशक: नारायण महर्जन

कम्प्यूटर टाइप/सेटिङ्ग: सहिद डेक्सटप

सम्पर्क कार्यालय: जहुँ हिटी युवा क्लव - ११

पाँगा, कीर्तिपुर, फोन नं. ४३३०५८३, ९८४१४३६०२२

E-mail:- kipushahid@hotmail.com

kipushahid@gmail.com

www.kipushahid.blogspot.com

मुद्रण : शर्मिला प्रिन्टर्स, डल्लु, काठमाडौं

सम्पादकीय...

राज्य र राजपा: बाबु र छोराको हठ

राष्ट्रिय जनता पार्टी (राजपा) देशमा गणतन्त्रात्मक संघीय राज्यमा मधेसी दलहरूको साझा पार्टी हो । मधेसी दलहरूको चाहना एक प्रदेश एक मधेस हो । त्यो नभए तराई २ प्रदेशसम्म गर्ने र देश नरहे नरहोस् भन्ने अभिव्यक्त गर्ने पार्टी हो ।

संविधान सभाबाट संविधान घोषणा र सात प्रदेशको व्यवस्थाबाट असन्तोषहरूको जमात हो अहिलेको विकसित राजपा ।

राजपा कुन शक्तिबाट संचालित छन् भने प्रष्ट हुँदै आएको छ । राजपाको ब्याक फोर्सकै कारण राज्य एकपछि अर्को निर्णयमा चुक्दै गइरहेको छ ।

राजपाकै चाहनानुसार तत्कालीन प्रम केपी ओलीले पहिलो संविधान संशोधन गरेको थियो भने दोस्रो पटक संविधान संशोधनको लागि संसदमा विचाराधिन रहेको छ ।

स्थानीय तहको निर्वाचन बैशाख ३१ गते एकै दिन गर्ने निर्णय पनि मधेसीलाई मनाउन दुई चरण गर्ने निर्णय पनि गरियो । जेठ ३१ गते गर्ने निर्णयलाई पनि असार ९ पछि फेरि असार १४ गते सारियो ।

मिति सार्नु सामान्य रूपले लिन सक्ला तर मधेसीलाई मनाउनुको निम्ति संसदीय मान्यता र मर्मलाई लत्याएर विधिविधान मिचेर राजनैतिक दल सम्बन्धी विधेयक समेत पारित गरियो ।

प्रक्रियागत रूपमा ८-१० दिन लाग्ने प्रक्रियालाई एकै दिनमा ५ घण्टामा विधेयक पारित समेत गरीदिए । तै पनि मधेसी राजपाले १४ गतेको निर्वाचन बिथोल्ने आन्दोलन घोषणा गरे ।

समाजमा परिवारमा बाबुले छोरालाई गलत बाटोमा नजाओस् भनेर फर्काई फुर्काई तहमा ल्याउन जुन उपाय चलाउँथ्यो त्यसरी नै राज्यले राजपालाई फर्काई फुर्काई रहेको आभाष भैरहेको छ ।

बद्मास छोराको हठ र राजपाको हठ कहिल्यै पुरा नहुने एउटा माग्यो पुरा भयो फेरि अर्को माग्ने, फेरि अर्को माग्ने यो बाल हठपन राज्य र राजपाको गलत कार्य हो ।

राज्य यसरी गलत बाटोमा चुक्दै जाने हो भने सिंहदरवार र बालुवाटार गुम्ने खतरा छ भने राज्य पक्षले बुझ्नु जरुरी छ ।

मधेसवासी जनता राजपाको सामन्ती प्रवृत्तिबाट आक्रान्त छन् तर राज्यकै कारण बोल्न सकेका छैनन् । राज्य आफै बाबुको भूमिका गुमाउँदै छोराको हठमा बस्ने हो भने तराईको भविष्य अन्धकार हुनेछ ।

कम्युनिष्टहरू कम्युनिष्ट रहेनन्

– निर्जला

फ्रान्सेली 'कम्युनिष्टहरू' खूब हाँसेका थिए ।

एक डेढ वर्षको बालकले आमालाई चन्द्रमा चाहियो भनी दुःख दिँदा आमाले कौसीमा गएर एउटा थालमा पानी राखेर चन्द्रमासँग खेल्न दिएकी थिइन् र भान्छामा गएर चामलको रोटी वा चपाटी पकाएर दिँदा बालक खुशी भएर दुवै हातले खाएको कथा एक साहित्य र बाल मनोविज्ञान हो । त्यस्तै हो- अश्वस्थामा र चौलानीको प्रसङ्ग ।

सिद्धान्ततः हरेक राजनैतिक पार्टी एउटा न एउटा दर्शन, आदर्श समाजको निर्माण, एक न एक वर्गको आधारमा निर्माण भएको हुन्छ । बेलायतको रूढीवादी पार्टीले सामन्त वर्गको प्रतिनिधित्व गर्छ भने उदारवादी पार्टीले पूँजीपति वर्गको र श्रमिक पार्टीले मजदुर वर्गको प्रतिनिधित्व गर्छ । संरा अमेरिकामा रिपब्लिकन दल रूढीवादी हो भने डेमोक्रेटिक दल उदारवादी, तर व्यवहारमा ती दलहरू पूँजीवादी र साम्राज्यवादी हुन् ।

नेपालका शासक कम्युनिष्ट दलहरू नाम र भण्डाले एउटै हुन्छ तर व्यवहारमा पूँजीवादी हुन् भन्ने पिटरजीको ठम्याई हो, त्यसबारे पनि २०४८ सालतिरै संसदमा एमालेलाई भाइ काँग्रेस भनियो । युरोपमा एउटा कहावत चल्थ्यो- 'समाजवाद यस्तो टोपी हो, जसलाई सबैले लगाउँदा लगाउँदै त्यसको आकार नै बिग्रिसकेको छ ।' बस्, त्यस्तै छ- नेपालका

कम्युनिष्ट दलहरूको नाम पनि ! तर नेपाली काँग्रेसीहरू आफूलाई 'समाजवादी' र 'प्रजातान्त्रिक समाजवादी' भन्छन् र आफू सरकारमा पुग्नासाथै सार्वजनिक उद्योग र सेवा कौडीको मोलमा निजीकरण गर्छन् । एमाले र सरकारमा जाने कम्युनिष्टहरू पनि काँग्रेसकै पदिचन्हमा हिँड्छन् ।

हरेक राजनैतिक दलहरू सरकारमा पुगेपछि आ-आफ्नो घोषणापत्र र सिद्धान्तअनुसार काम गर्नुपर्नेमा नेका पञ्चायतकै पदिचन्हमा हिँड्यो, एमाले र माओवादी केन्द्रले पनि नेकाकै पदिचन्ह पछ्याए । नेकाले पञ्चायतले जस्तै अपराधीहरूलाई राजनैतिक संरक्षण दियो भने एमाले र माओवादी केन्द्रले पनि नेकाकै सिको गर्यो । अन्धविश्वासको विरोध, ऐतिहासिक परिस्थितिअनुरूपको परिवर्तन, आर्थिक असमानताको जग उत्पादनका साधनहरूको राष्ट्रियकरण, सहकारीले आर्थिक उन्नतिको निम्ति सामूहिक भावनाको विकास गर्नुभन्दा सहकारीका नाइकेहरूले सामूहिक पूँजीलाई निजी फाइदामा प्रयोग र करोडौं अरबौं रकम कुम्ल्याएर विदेश भाग्ने र म्हास्ने प्रवृत्तिमा सरकारहरूले नै बढावा दिएको जगजाहेर छ । आजको एउटा ज्वलन्त उदाहरण ओरियन्टल सहकारी संस्था हो ।

वर्गीय पक्षधरताको अर्थ कम्युनिष्टहरूले मजदुर र किसानहरूको तत्कालीन र

दीर्घकालीन हितको निम्ति कामदार वर्गलाई तयार गर्नुपर्नेमा सिंहदरवारका कर्मचारीहरूको 'ट्रेड युनियन' बनाएर पूँजीवादी कर्मचारीतन्त्रको एक हिस्साले नै शासक कम्युनिष्ट दलहरूलाई व्यवहारमा नेतृत्व दिन थालियो । निम्न आय भएका कर्मचारी, शिक्षक र अन्य कामदारहरूको हितको निम्ति संगठित गर्नुपर्नेमा सरकारी सहूलियत लिन ट्रेड युनियन खडा गरी मजदुर वर्गलाई 'ट्रेड युनियनवाद' को भासमा फसाउने काम गर्‍यो र कामदार वर्गलाई विश्वासघात गर्यो । ती दलहरूकै मजदुर संघको फाँटले म्यानपावर कम्पनी, घर-जग्गा दलाल, क्रसर उद्योग, बालुवा खानी, निर्माण व्यवसायीको ठेकेदारहरू कम्युनिष्टको नाममा दलहरूको 'अगुवा समूह' वा हिरावलदस्तामा फेर्ने काम गरे ।

पूँजीवादी राज्य सत्तालाई ध्वंश गर्नुको सट्टा सरकारमा गएर पूँजीवादी राज्य सत्तालाई बलियो बनाउने र आफै पूँजीवादी वर्गमा एक एक पाइला गरेर सामेल हुने काम गरे । बेलायतका नयाँ किसिमका क्रमवेलका पल्टन पूँजीवादी व्यवस्थामा फेरिएजस्तै । यस अर्थमा नेपालका शासक कम्युनिष्ट दलहरू 'कम्युनिष्ट' रहेनन् । साथै हरेक देशका कुटील नीतिका आचार्य चाणक्य र मैक्यावलीहरूबाट शासक कम्युनिष्टहरू पराजित भए ।



– दीनबन्धु केसी

शुक्रबारको राजधानीमा 'अर्थले रोक्न' जनप्रतिनिधिको तलब' शीर्षकको समाचार छापियो । समाचारमा स्थानीय विकास मन्त्रालय र अर्थ मन्त्रालयको राय बाभेको बताइयो । भत्ता दिन सकिने कुरो अर्को हो, तर जागिरजस्तै गरेर तलब दिन सकिने विषयमा तत्काललाई सहमति दिन

जनप्रतिनिधिको सेवा सुविधाको ढुङ्गो लाग्ने कहिले ?

नसकिने अर्थ मन्त्रालयको राय रह्यो । सेवा सुविधा दिनेबारे ऐनको अभाव भएको पनि जानकारीमा आयो । संविधानमा स्थानीय तहका जनप्रतिनिधिको तलब भत्ता प्रदेश सभाले तोकेबमोजिम हुने व्यवस्था भएको पनि बताइयो । ऐन नबनेसम्म, प्रदेश सभाको निर्वाचन नभएसम्म जनप्रतिनिधिहरूको तलब सुविधा रोकिराख्नु उचित होइन । तत्कालको लागि उपयुक्त कुनै

निर्णय गरेर भए पनि सेवा-सुविधाको बन्दोबस्त गरिनु समय सान्दर्भिक हुन्छ । तलब सुविधा, भत्ता या सेवा सुविधा भने पनि जनप्रतिनिधिहरूको निम्ति त्यो सेवा दिनु जरुरी छ । अर्थ मन्त्रालयले स्थानीय विकास र स्थानीय विकासले अर्थलाई पन्छाएर या फरक मत देखाएर जनप्रतिनिधिहरूको सेवा सुविधा (भत्ता) को बन्दोबस्त ढिलाइ गरिनु हुँदैन । यो सरकारको

काम हो, यसमा सरकार पन्छिनु हुँदैन । प्रदेश सभाको निर्वाचन र ऐनलाई पर्खेर बस्दा महिनौ बित्छ र सेवा सुविधा पाउन ढिलाइ हुनेछ । सरकारले तुरुन्तै नीति नियम बनाएर सोको बन्दोबस्त गर्नुपर्छ । स्थानीय विकास मन्त्रालयले ल्याएको सेवा-सुविधासम्बन्धी प्रस्ताव नै मान्नुपर्छ भन्ने होइन तर छलफलको प्रक्रिया अघि बढाउनुपर्छ र ढुङ्गो लगाइनु पर्छ ।

प्रधानमन्त्री देउवालाई नेमकिपाको शर्तसहितको बधाई

काठमाडौं, २६ जेठ । नेपाल मजदुर किसान पार्टीका सचिव एवं सांसद प्रेम सुवालले शुक्रवार संसद बैठकमा प्रधानमन्त्रीलाई देहायबमोजिमको काममा सफलताको लागि शुभकामना दिनुभएको छ ।

१. कर्मचारी प्रशासनको लागि रु. १ खर्ब राजश्व नपुग्ने अवस्था छ, सरकारले प्रगतिशील कर प्रणाली लागू गरी राजश्व बढाउनुपर्छ ।
२. चालू आ.व.को दस महिनामा पूँजीगत खर्च बजेट रु. ३ खर्ब ६६ अर्बमध्ये ६७ अर्ब ८३ करोडमात्र खर्च भयो । विकास निर्माणमा यति थोरै बजेट खर्च हुनुको कारण ठेक्कापट्टा नै हो । सरकारले विकासको लागि आवश्यक निर्माण सामग्री स्थानीय उपभोक्ता समितिलाई उपलब्ध गराउने व्यवस्था गरे विकास बजेट समयमै उपयोग हुनेछ । ठेकेदारको हितमा ऐननियम बनाउनुहुँदैन । सरकारमा गएका राजनीतिक पार्टीका कार्यकर्ताहरू ठेकेदारको पछि लाग्ने र कमिसन खाने स्थिति अन्त्य गर्नुपर्छ ।
३. गणतन्त्रपछिका एउटा सरकारले १० वर्षमा १० हजार र अर्को सरकारले २० वर्षमा २० हजार

मेगावाट जलविद्युत् उत्पादन गर्ने झूटा कुरा गरेका थिए । आ.व. २०७४/७५ को बजेटमा ७ वर्षमा १७ हजार मेघावाट विद्युत् उत्पादन गर्ने अर्को आश्वासन दिइएको छ । यसलाई सरकारको चनौतीको रूपमा पनि लिइएको छ । सरकारले आश्वासन पूरा गर्न सक्नुपर्ने ।

भारतबाट ३६० मेघावाट विद्युत् आयात गरी लोडसेडिङ घटाउने र नेपालको नदीनाला र जलविद्युत् परियोजना भारतीय एकाधिकार पूँजीलाई दिने आत्मघाती कामलाई सरकारले रोक्नुपर्दछ र नेपालीको लगानीमा जलविद्युत् उत्पादन गर्नुपर्दछ ।

४. दश महिनामा आयात रु. ८ खर्ब ८ अर्ब ६८ करोड भयो भने निर्यात ६१ अर्ब २ करोडको मात्र भयो । व्यापार घाटा रु. ७ खर्ब ४७ अर्ब ६५ करोड भयो । सरकारले आन्तरिक उत्पादन बढाएर व्यापार घाटा घटाउनु आवश्यक छ ।
५. ७० लाखभन्दा बढी नेपाली युवा १११ देशमा १००० भन्दा बढी म्यानपावर कम्पनीमार्फत् वैदेशिक रोजगारीको नाममा

दासजस्तै बेचबिखनमा पारिएका छन् । घरखेत बेचाएर नेपाली युवालाई ठगी गर्दै आएका म्यानपावर कम्पनीहरूलाई सरकारमा गएका मन्त्री, नेता र पार्टीहरूले संरक्षण गरेको पीडितहरूको गुनासो छ । सरकारले दस महिनामा ५ खर्ब ६६ अर्ब ९७ करोड रेमिटयान्स भित्र्याई देश चलाउँदैछ । पूँजीवादले रोकनै नसक्ने आर्थिक संकटको कारण कतिपय देशले रोजगारी दिन नसक्ने स्थिति छ । यसकारण सरकारले नेपाली युवालाई स्वदेशमा रोजगारी दिनुपर्दछ र ठगी गर्ने म्यानपावर कम्पनीहरूलाई कारवाही गर्नुपर्छ ।

६. कर निर्धारण प्रक्रियाअनुसार एनसेल बिक्रीको पूँजीगत लाभकर ६२ अर्बभन्दा बढी पुग्ने र समयभित्र कर दाखिला गरिए ४८ अर्ब पुग्ने सार्वजनिक भयो ।

स्वीडेनको टेलियासोनेरा कम्पनीले २००८ देखि २०१६ सम्म सञ्चालन गरी २०७२ चैत २९ गते मलेशियाको एक्जियता कम्पनीलाई एनसेल बिक्री गर्दा उच्च सरकारी अधिकारीको मिलमतमा पूँजीगत लाभकर लागू नभनी

बिक्रेता टेलियासोनेरालाई नेपालबाट भगाइएको आजको नागरिक दैनिकमा प्रकाशित भयो ।

पूँजीगत लाभकर नतिरेसम्म एनसेललाई फोरजी सञ्चालन गर्न नदिने विषय संसदमा उठेकोलाई पनि सरकारले बेवास्ता गर्‍यो ।

एनसेलको पूँजीगत लाभकर छुट स्थानीय तहमा धेरै स्थान जिताउन सरकारमा गएका पार्टीहरूलाई पनि कमिशन दिएको अर्थ सरोकार डटकममा प्रकाशित भयो । यो आरोप नआउने गरी सरकारले यथार्थ सार्वजनिक गर्नुपर्दछ ।

७. भारतीय एकाधिकार पूँजी र भारतीय विस्तारवादले एकसयभन्दा बढी ठाउँमा ६० हजारभन्दा बढी हेक्टर नेपाली भूमि अतिक्रमण गरेको, नेपाल-भारतको ५९९४ सीमा स्तम्भमध्ये ११ सयभन्दा बढी उखेलेर नेपालतर्फ सारेको, नेपालको भूमि ढुबानमा पर्ने गरी दसगजामै बाँध, तटबन्ध र सडक बनाएको, नेपालमा पसेर भारतीय सशस्त्र सीमा बल एसएसबीले नेपालीमाथि लुटपाट, कुटपिट र गोली हानी हत्यासमेत



गरिरहेको विषयमा सरकारले आवश्यक पहल गरी नेपालको सार्वभौमिकता र स्वतन्त्रता रक्षा गर्नुपर्दछ ।

दुई देशको सीमा खुला हुँदा अपराधीहरू एक अर्को देशमा लुक्ने र सीमा तस्करी बढ्ने काम भइरहेकोले सरकारले खुला सीमा नियमित गर्न आवश्यक कुटनीतिक पहल गर्नुपर्दछ ।

८. महेगी, भ्रष्टाचार बढिरहेकोलाई नियन्त्रण गर्ने र निजामति

कर्मचारी, सेना, प्रहरीलाई सरकारमा गएका पार्टीको कर्मचारी होइन देश र जनताको इमानदारीपूर्वक सेवा गर्ने कर्मचारी बनाउनुपर्दछ र राज्यकोषबाट तलब सुविधा लिनेहरूको ट्रेड यूनियन गठन गर्ने प्रावधान खारेज गर्नुपर्छ ।

९. चौथो पटक प्रधानमन्त्री हुनुभएका देउवालाई यी कुराहरू सम्पन्न गर्न सफलता प्राप्त होस् भन्ने शुभकामना दिन चाहन्छु ।

भरतपुर काण्ड देवी र रेणुको जीत-हारको प्रसङ्ग होइन – भरत दाहाल

चितवनको भरतपुरमा मतपत्रहरू च्याटिएको घटना अझै चर्चामा छ । सत्ता राजनीतिको कोणबाट यसको आ-आफ्नो ढंगको व्याख्या पनि धेरै भइसकेको छ । चुनावमा उठ्नु, जित्नु र हार्नु सामान्य कुरा हो तर, यो जुन ढंगले असामान्य बन्दै गएको छ, यसका पछाडि मूलभूत रूपमा, जीत र हारको प्रश्न अन्तरनिहित नभएर नेपालको भू-राजनीतिक संकटको पाटो जोडिएको छ भन्ने तथ्यमा धेरै मानिसहरूको ध्यान गएको छैन । कुनै पनि कार्यहरू (घटनाहरू) स्वतःस्फूर्त रूपमा सम्पन्न हुँदैनन् । कार्यसँग त्यसको कारण जोडिएको हुन्छ, कारणले जहिले पनि उद्देश्यमूलक रूपमा काम गरेको हुन्छ ।

यस घटनालाई ३ वटा कोणबाट अध्ययन गर्नु उपयुक्त हुन्छ । पहिलो कोण के हो भने माओवादीका कैयौं दिग्गज नेताहरूले हार्ने सम्भावना भएका ठाउँहरूमा मत-पत्रहरू किन च्यातिएनन् ? दोस्रो कोण हो- आफ्नै दलका एकैसाथ नेताहरूलाई भोट माग्न नगएका शेरबहादुर देउवा पुष्पकमलकी छोरीका लागि भोट माग्न किन गए ? तेस्रो कोण हो- च्यातिएका मत-पत्रहरू सबै निर्वाचन आयोगका हातमा भएको र तिनलाई पनि गन्ती गर्न सम्भव रहेको अवस्थामा काँग्रेस-एमओवादीले पुनः मतदानको माग किन गरिरहेका छन् ? यी ३ प्रश्नहरूको जवाफले भरतपुर काण्डको सही बयान दिन्छ ।

पहिलो प्रश्नको

उत्तरसँग पुष्पकमलकी छोरीको हारको प्रश्न नजोडिएर पुष्पकमलको भावी सत्ता राजनीतिक खेलको आधार इलाकाको बचाउको प्रश्न जोडिएको छ । दोस्रो प्रश्नको उत्तरसँग शेरबहादुरको प्रधानमन्त्री बन्ने आकांक्षाभन्दा हजार गुना बढी देउवा-दाहालको पश्चिमी साम्राज्यवादी सेन्टरप्रतिको बफादारीको मुद्दा जोडिएको छ । तेस्रो प्रश्नको उत्तरसँग नेपालको भू-राजनीतिमा पश्चिमी शक्तिहरूको रणनीति कार्यान्वयनमा सहयोगी रहेका पात्रहरूको राजनीतिक भविष्यको सुनिश्चितताको मामिला जोडिएको छ । यसकारण चितवनको काण्ड सामान्य रूपमा समाधान हुने सम्भावना छैन ।

माओवादी संसदीकरण भएर ढुङ्ढुङ्गी गन्दाइ सक्दा पनि पश्चिमी साम्राज्यवादी शक्तिहरूको व्याख्याअनुसार नेपालमा शान्ति प्रक्रिया पूरा भएको छैन । शान्ति प्रक्रिया पूरा नहुँदासम्म पुष्पकमल दाहाल 'विद्रोही पक्ष'का रूपमा रहिरहन्छन् । उनी 'विद्रोही पक्ष'का रूपमा रहँदासम्म साम्राज्यवादीहरूले उनलाई कठपुतली बनाएर खेलाउने सम्भावना रहिरहन्छ । यो अन्त्यहीन खेल निरन्तर रूपमा जारी राख्नका लागि 'मानवताविरोधी' अपराधको बहानामा केही मुद्दाहरू जीवित राखिएको छ र सत्य निरूपण तथा मेलमिलाप आयोगको नाममा द्वन्द्वको मनोविज्ञान बढाइरहने प्रोजेक्ट सञ्चालन गरिएको छ ।

जो मानिस कसैको परिवन्दमा बाँधिएको हुन्छ, त्यो उपयोगको लागि सबैभन्दा अनुकूल हुन्छ । पूर्व निर्धारित जिन्दगी बाँचिरहेका यस्ता मानिसहरू साम्राज्यवादीहरूका लागि सबैभन्दा भरपर्दा औजारको रूपमा रहेका हुन्छन् र यस्ता पात्रहरूको बचाउ गर्नु साम्राज्यवादीहरूको पहिलो धर्म हुन्छ । रोल्पा, गोरखा, सिन्धुलीजस्ता भरपर्दा स्थानहरू गुमाइसकेका र दोस्रो संविधानसभामा काठमाडौं र सिराहा दुवैबाट हारेका दाहालले भरतपुरको निर्वाचनमा हारेपछि उनको संसदीय निर्वाचन क्षेत्र अनिश्चित बन्न पुग्दछ र साम्राज्यवादी हत्केलाको एउटा कठपुतली त्यसको हातबाट गुम्ने खतरा प्रबल हुन्छ ।

शेरबहादुर देउवा अपवाद बनेर दाहाल-पुत्रीका लागि भोट माग्न जानुको एउटै कारण दुवै जनाको बाह्य सेन्टर पश्चिम हुनु हो । पश्चिमी (यूरो-अमेरिकी) सेन्टरको नेपाल रणनीति एउटै हो । नेपाललाई खाडलमा धकेल्ने योजनाको थालनी गर्दा यी दुई पात्रहरूलाई विपरीत कितामा खडा गरिएको थियो र अहिले एउटै कितामा उभ्याइएको छ । एकदमै विपरीत जस्तो देखिने यस्तो काम आफ्नैहरूबाट मात्र गराउन सकिन्छ । शेरबहादुरले भरतपुरमा गएर रेणुका लागि भोट मागेका होइनन्, उनले भोट मागेका हुन् भविष्यमा भरपर्दा सहकार्य गर्न सकिने एउटा सह-धर्मिको राजनीतिक जीवनको लागि ।

पुनः मतदानको कुरा माथि उल्लेखित २ वटा आवश्यकताहरूको पूर्तिको माग हो । अहिले सरकार काँग्रेस-माओवादी गठबन्धनको छ र दोस्रो चरणको चुनाव पनि यसैले गराउने भएको छ । आज चुनाव हार्नुको कारण पत्ता लगाएर अब साम, दाम, दण्ड, भेद सबै नीतिहरू अपनाएर चुनाव जित्न सकिन्छ । मतपत्रहरू च्यात्ने चुत्थो योजना बनाउनुका पछाडि अर्को चुनावको कानुनी प्रावधानलाई दुरुपयोग गर्ने मनसुवाबाहेक अरु केही पनि छैन । शेरबहादुर सीआईएको बफादारपात्र र दाहाल तिनीहरूको डिजाइनमा घेरिएका पात्र- यी दुई पात्रको अभाव भयो भने पश्चिमाहरूको जहाज नै ढुङ्छ ।

दीर्घकालीन महत्त्व राख्ने सांकेतिक कदमहरूलाई हेर्ने हो भने दाहालको प्रधानमन्त्रित्व कालमा इण्डो-पश्चिमी स्वार्थको पक्षमा आधा दर्जन जति अपराधिक कामहरू भएका छन् । यीमध्ये पहिलो त नरेन्द्र मोदीसँग जारी गरिएको संयुक्त वक्तव्य हो, जुन सत्ता दलहरूले गरेका मध्ये सबैभन्दा निकृष्ट छ । उनैमार्फत् चिनियाँ राष्ट्रपति सी जिनपिङको नेपाल भ्रमण रोकियो, शेरबहादुरलाई दलाई लामाका सरकारी प्रतिनिधिसँग एउटै मञ्चमा भाषण गराइयो, सगरमाथाका स्वतन्त्र तिब्बतको झण्डा पुर्‍याइयो, ओबोर सहमतिमा पश्चिमी सर्त राखियो र पाकिस्तानविरुद्ध दिल्लीको पक्षमा वक्तव्य दिइयो ।

शेरबहादुर प्रधानमन्त्री बन्ने तयारीसँगै बौद्ध स्तूपामा दलाई लामाका भनाईहरू सार्वजनिक टेलिभिजनमा देखाउन सुरु गरिएको छ । यस्ता कुकर्महरू यी नै दलका अरू व्यक्तिबाट हुन सम्भव छैन । काँग्रेसभित्र शशाङ्क कोइरालाको गुटबाट यस्तो काम हुन त्यति सम्भव छैन । माओवादी वृत्तमा हुर्काएर उठाइएका बाबुरामको परीक्षण पूरै असफल भएको छ । एमालेभित्र यस्ता तत्त्वहरू तत्काल उठ्न सक्ने अवस्थामा छैनन् भने अन्य गुटमा रहेका दलालहरूको यति हैसियत बनेको छैन । यस कोणबाट हेर्दा पनि पश्चिमा साम्राज्यवादीहरूको एकमात्र भरोसा देउवा-दाहाल गठबन्धन हो भन्नेमा दुईमत छैन ।

पहिलो चरणको स्थानीय चुनावलाई आफ्नो स्वार्थको पक्षमा उपयोग गर्ने कुरामा इण्डियन र पश्चिमाहरूका बीचमा खासै प्रतिस्पर्धा छैन, किनभने इण्डियन रणनीतिको केन्द्रबिन्दु रहेको क्षेत्रमा चुनाव भएको छैन तर परीक्षा रूपमा सरकार परिवर्तनको सन्दर्भमा भने यस्तो प्रतिस्पर्धाको मनोविज्ञान प्रकट भएको छ । राजपा नामको इण्डियन ग्याङले दाहालले राजीनामा गर्ने कुराको विरोध गरेको प्रसङ्ग यहाँ स्मरणीय छ । दिल्लीको लागि दाहाल खोरमा थुनिएका मुर्गा हुन्, देउवा चाहिँ सीआईएले डामेको साँढे । दाहाललाई जति सजिलो शेरबहादुरलाई प्रयोग गर्न हुनेछैन भन्ने तथ्य त्यसले बुझेको छ ।

दिल्लीलाई प्रयोग गर्न सबैभन्दा सजिलो पनि दाहाल र पश्चिमाहरूका हातमा खेलाउनका लागि सबैभन्दा उपयुक्त पनि दाहाल भएपछि भरतपुरको गुण्डागर्दी काण्ड सामान्य रूपले समाधान हुने सम्भावना नै रहँदैन । आफ्नैले मतपत्र च्यात्ने, पुनः चुनावको माग गर्ने र चुनाव पनि आफ्नैले गराउने बदनियतका पछाडि चुनावको हार-जितको सामान्य प्रश्नमात्र जोडिएको हुँदैन भन्ने कुरा सामान्य चेत भएको मानिसले पनि बुझ्न सक्दछ । १२ बुँदमा साम्राज्यवादी शक्तिहरूको जुन रणनीति बनेको छ, त्यसको निरन्तरताको वातावरणको सुनिश्चितताको खोजी यो समग्र नौटङ्कीका पछाडिको मूल कारण हो ।

रेणुले चुनाव हारे पुष्पकमलको निर्वाचन क्षेत्र नबन्ने, पुष्पकमलको निर्वाचन क्षेत्र नबने साम्राज्यवादी हातबाट 'विद्रोही पक्ष'का नाममा खेलाउने कार्ड फुत्किने र साम्राज्यवादी खेल कमजोर हुने तथा खेल कमजोर हुँदा नेपाल र चीनको विरुद्धको रणनीति भत्किने तानाबानाको चक्रव्यूहमा फस्न पुगेको छ भरतपुर चुनाव । सो चुनावी परिणाम शेरबहादुर र पुष्पकमलको पक्षमा भएको घोषणा नहुने हो भने यिनीहरू बरू मारमुर्तीको पक्षमा वा आयोग बनाउने बाटोमा जानेछन् तर पुनः मतगणनाको पक्षमा आउने छैनन्, किनभने यो प्रकरण रेणुले जित्ने कि देवीले भन्ने प्रकरणमात्र होइन ।

धुलिखेल घोषणापत्र - २०७४ वा कायलनामा

- निर्जला

२३, २४ र २५ जेठको काठमाडौँ उपत्यकाका नगरपालिका र गाउँपालिकाहरूको त्रिदिवसीय अन्तरक्रियालाई संघीय मामिला तथा स्थानीय विकास मन्त्रालयका कर्मचारीहरूले महानगरपालिका, उपमहानगरपालिका, नगरपालिका र गाउँपालिकाका अध्यक्ष, उपाध्यक्षहरूलाई विद्यार्थीहरूलाई जस्तै कक्षा सञ्चालन गरी 'सिंहदरवारको अधिकार गाउँ र सहरमा जाने', विकेन्द्रीकरण र स्वायत्तता र स्थानीय सरकार र शासन भन्दै अन्तिम दिनमा स्थानीय निकायलाई भौतिक र अन्य सामाजिक क्षमता विकास गर्न सहयोग र समन्वयको निम्ति नेपाल सरकारसँग आग्रह गर्दैछौँ' भन्ने कायलनामामा हस्ताक्षर गराउने काम गरेको व्यापक चर्चा छ।

गणतन्त्र नेपालका नगरपालिकाहरूलाई बालकहरूलाई पापा दिएर फकाएजस्तै 'स्मार्ट सिटी', अनेक 'मैत्री' वाईफाई, इन्टरनेट आदि व्यापारिक वस्तु र सेवा खरिद गराउने, फोहरलाई सफा गर्ने र ऊर्जाको बचाउ गर्नेमा हस्ताक्षर गराउँदै विदेशी गैरसरकारी संस्थाको सुगा रटाइमा लामबद्ध गराउँदै सिंहदरवारको

कर्मचारीतन्त्रले गणतान्त्रिक पञ्चायत व्यवस्था कायम गर्ने जमर्को गरेको पर्यवेक्षकहरूको ठम्याइ छ। महानगरपालिकामा सबभन्दा बढी भ्रष्टाचार नक्सापास पूर्जीमा भइआएको २० वर्षको अनुभव भुक्तभोगीहरूलाई थाहा छ। काठमाडौँ महानगरपालिकामा कति कार्यकारी अधिकारीहरू फेरिए सबै बिरालो दूधलाई साक्षी हुँदै आएको सर्वविदित छ। महानगरपालिकाको सम्पत्ति ठेक्कापत्ता र बहालमा समेत ठूलो रकम भ्रष्टाचार हुनेबारे काठमाडौँका अखबारहरू रङ्गिएको कसलाई थाहा छैन?

यस्तो तीतो सत्य थाहा हुँदाहुँदै त्यस अन्तरक्रियामा छलफलै नगरी स्यालको हुइयाँ चलाई नक्सा पासमा हस्ताक्षर गर्ने जिम्मेवारी कार्यकारी अधिकारीलाई सुम्पने काम सबभन्दा ठूलो अपराध सावित हुने निश्चय छ।

नगरपालिकाहरूलाई 'स्मार्ट सिटी', 'मेट्रो सिटी', 'मेघा सिटी', 'मोनो सिटी', 'स्याटलाइट सिटी' हुँदा हुँदा बिजुली बत्ती जडान, सफाई र हराभरा गराउने जस्ता राणाकाल, पञ्चायतकाल, प्रजातान्त्रिक र गणतान्त्रिक कालकै शब्दहरूलाई

नयाँ परिवेशमा प्रस्तुत गर्दै पुरानो सामानको बट्टामा नयाँ कागज टाँसेर आयोजकहरूले बाँदरलाई ओखर खुवाउने काम गरे।

सांस्कृतिक उपत्यकाका महानगरपालिका र उपमहानगरपालिका र अन्य नगरपालिकाका नगर पिताहरूलाई ठगहरूले सबै पुरानो ऐतिहासिक र सांस्कृतिक धरोहरहरूको ठाउँमा पश्चिमी शैलीका स्मारकहरू बनाउन दिने कायलनामामा हस्ताक्षर गराउनु भनी सचेत जनता र संवेदनशील समूहमा चिन्ता बढेको चर्चा छ। २९ जेठ २०७४ को 'नागरिक' ले लेख्यो- 'स्मार्ट फोन किन्दा ख्याल गर्नुहोस्।' यसको अर्थ हो- विदेशी शब्द र नयाँ विदेशी वस्तुबारे एकैबाजी हामफाल्ने होइन बरु प्रेसर कुकर नयाँ आउँदा भएका दुर्घटनाहरूलाई समेत ध्यान दिई आइएनजीओको हाहामा नलाग्नु बुद्धिमानी हुनेछ। नत्र हाम्रा नगरहरूमात्रै होइन देश नै विदेशको पोल्टामा एक एक गरी पर्नेछन्, त्यसबेला हाम्रो देश र हामी नेपाली जनता चुक्सकेका हुनेछौँ। देशलाई माया गरौँ, विदेशी शब्दको पछि लाग्नुभन्दा बुझेर लाग्ने गरौँ, आलोचनात्मक दृष्टिकोणको विकास गरौँ।

जनप्रतिनिधिहरूको अधिकार कुनै बहानामा पनि नखोस्न खबरदारी

काभ्रे, २८ जेठ। नेपाल मजदुर किसान पार्टीका केन्द्रीय सदस्य एवं भक्तपुर नगरपालिकाका प्रमुख सुनिल प्रजापतिले विदेशीहरूको आदेश पालना गर्ने बानी परेका नेताहरूको कारण नेपालमा १५ वर्षसम्म स्थानीय तहको निर्वाचन हुन नसकेको बताउनुभयो।

प्रदेश नं. ३ का स्थानीय तहमा निर्वाचित महानगरपालिका, उपमहानगरपालिका, नगरपालिका र गाउँपालिकाका प्रमुख, उपप्रमुख तथा अध्यक्ष र उपाध्यक्षहरूको तीन दिने अभिमुखीकरण कार्यक्रमको समापन कार्यक्रममा बोल्दै प्रमुख प्रजापतिले १५ वर्ष स्थानीय निकायमा जनप्रतिनिधि नहुँदा देश ३० वर्ष पछि पर्थे भन्नुभयो।

'कानुनले जनप्रतिनिधिलाई दिएको अधिकार कुनै पनि बहानामा खोस्न पाइँदैन। स्वायत्त शासन ऐन २०५५ ले नक्सा पासको अधिकार

नगर प्रमुखलाई दिइराखेकोमा २०७४ जेठ १७ गते नेपाल सरकार मन्त्रिपरिषद्ले आदेश जारी गर्दै नक्सा पासको अधिकार कार्यकारी अधिकृतलाई दिइएकोमा गम्भीर आपत्ति छ', उहाँले भन्नुभयो।

उहाँले स्थानीय तहलाई कलेज, विश्वविद्यालय खोल्न पाउने अधिकार दिनुपर्नेमा जोड दिँदै देशको कूल बजेटको ५० प्रतिशत रकम स्थानीय तहमाफर्त्त खर्च गर्ने व्यवस्था गरिएमात्र विकासको नयाँ आयाम सुरु हुन्छ भन्नुभयो।

पूर्वाधार निर्माणविना नगरपालिका घोषणा गरेको कारण कैयौँ स्थानीय तहहरूमा जटिल समस्या देखा परेको बताउँदै बसपार्क, खानेपानी, ढल निकास, डम्पिङ साइट, आदि पूर्वाधारहरू तयारी पछिमात्रै नगरपालिका घोषणा गर्नु उपयुक्त हुन्छ भन्नुभयो।

सूचना आयोगका प्रमुख आयुक्त कृष्णहरी बास्कोटाले जनप्रतिनिधिहरू सदाचारी,

इमानदारी र पारदर्शी हुनुपर्ने बताउनुभयो।

धुलिखेल नगरपालिकाका प्रमुख अशोक व्याञ्जुले स्थानीय तह प्रजातन्त्रको जग भएको हुँदा स्थानीय तह बलियो नभए निरंकुशताको अन्त्य हुन सक्दैन भन्नुभयो।

निर्वाचन नगरपालिकाका प्रमुख भीम ढुंगाना, सुनपति गाउँपालिकाका उपप्रमुख धावा लामालगायतका कार्यक्रममा सहभागीहरूले कार्यक्रमको समीक्षात्मक रूपले मन्तव्य दिनुभयो।

जेठ २५ देखि २७ सम्म चलेको उक्त कार्यक्रमको समापन कार्यक्रम संघीय मामिला तथा स्थानीय विकास मन्त्रालयका सचिव दिनेशकुमार थपलियाले गर्नुभएको थियो।

जनप्रतिनिधिहरूको भेलाले धुलिखेल घोषणापत्र जारी गर्‍यो।

महिला सञ्जाल घुम्ती बजार पाँगामा शनिबार

कीर्तिपुर। कीर्तिपुर महिला सञ्जालमा आवद्ध महिला आमा समूहले तयार पारेका हस्तकलाका सामग्रीहरू घुम्तीबजार भोलि शनिबार

पाँगा लाछीमा हुँदैछ। विहान ८ बजेदेखि ११ बजेसम्म चल्ने सो प्रदर्शनीमा सामग्रीहरू बिक्री पनि गरिनेछ।

यसअघि कीर्तिपुर उमामहेश्वर, लाय्कुमा प्रदर्शनी तथा बिक्री घुम्ती बजार संचालन भैसकेका छन्।



ADMISSION OPEN!

PUSHPASADAN
BOARDING HIGH SCHOOL, KIRTIPUR, KATHMANDU

+2 SCIENCE & MANAGEMENT

014331917
014331827

URL www.pushpasadan.edu.np
www.facebook.com/puspasadan
Email: puspasadan@gmail.com



Grade of S.E.E. or Score in Entrance Test	Quota	Scholarship Offered		
		Regd.	Annual	Monthly
3.91 - 4.0	5	100%	50%	100%
3.81 - 3.9	5	75%	50%	75%
3.71 - 3.8	7	50%	50%	50%
3.61 - 3.7	12	40%	40%	40%
3.51 - 3.6	15	30%	30%	30%
3.41 - 3.5	20	30%	-	30%
3.26 - 3.4	20	25%	-	25%
3.0 - 3.25	20	15%	-	15%
PBHS Entrance Topper (Sci-1/Mgmt-1)		Free	-	Free
School Topper (Sci-1/Mgmt-1)		Free	-	Free

50% discount in tuition fees for those students who have excellent performance in the field of games and sports (Only for 15 students in total)

OUR SALIENT FEATURES

1. Spacious and well designed and digitalized class rooms
2. Long term vision and strong management team
3. Regular tests to evaluate students projected progress
4. 3E - teaching methodology
5. 3P - environment and location
6. Scholarship given to deserving students
7. Competitive, scientific and practical classes in all streams
8. Highly qualified and long experienced facilitators
9. Well-researched course of study and lesson plan
10. Special classes on various aspects of life from prominent figures of Nepal and foreign
11. Career counseling to help students realize and materialize what they are born for
12. Impeccable system of administration with strict discipline for students, teachers and staff

"Intelligence + Character is the goal of true education."

सुरक्षा भत्ता वितरण र सवारी खरिद आफूखुसी नगर्न जनप्रतिनिधिलाई बन्देज

काठमाडौं, २८ जेठ । स्थानीय तहले आफूखुसी सामाजिक सुरक्षा भत्ता वितरण र सरकारले दिएको अनुदान रकमबाट सवारी साधन खरिद नगर्न जनप्रतिनिधिलाई सरकारले रोक लगाएको छ ।

स्थानीय जनप्रतिनिधिले धमाधम सामाजिक सुरक्षा भत्ता वृद्धि र गाडी किन्ने योजना सार्वजनिक गरेपछि सरकारले यसमा अंकुश लगाएको हो । वडा कार्यालयका लागि भवन नभएका स्थानीय तहले गाडी किन्नका लागि प्रक्रिया सुरू गरेपछि यसलाई अर्थ मन्त्रालयले रोक लगाएको हो ।

यस विषयमा आइतबार अर्थमन्त्रालयमा सरकारी अधिकारी र जनप्रतिनिधिबीच छलफल भएको छ ।

अर्थले स्थानीय तहलाई सामाजिक सुरक्षा भत्ता नबढाउन सचेत गराएको छ । सरकारले तयार पारेको प्रस्तावित ‘अन्तरसरकारी वित्त व्यवस्थापन विधेयक’ मा स्थानीय तह

सम्बन्धित निकायको सभाबाट कानुन निर्माण नगरी वित्तिय काम कारवाही अघि बढाउन नहुने पनि उल्लेख गरिएको छ । कानुन निर्माण नभएकोले स्थानीय तहका जननिर्वाचित अधिकारीले तलब भत्ता पाएका छैनन् ।

आइतबार स्थानीय तहका नवनिर्वाचित जनप्रतिनिधिसँगको अन्तरक्रिया कार्यक्रमलाई सम्बोधन गर्दै अर्थ मन्त्रालयका सहसचिव निर्मलहरि अधिकारीले स्थानीय तह सम्बन्धित निकायको सभाले कानुन निर्माण नगरी वित्तीय काम कारवाही अघि बढाउन नपाउने पनि स्पष्ट पारेका छन् ।

सरकारले गाउँपालिकामा न्यूनतम १० करोडदेखि अधिकतम ३९ करोड, नगरपालिकाका लागि न्यूनतम १५ करोडदेखि अधिकतम ४३ करोड, उपमहानगरपालिकामा न्यूनतम ४० करोडदेखि अधिकतम ६३ करोड र महानगरपालिकामा न्यूनतम ५६ करोडदेखि अधिकतम १ अर्ब २४ करोड बजेटको

व्यवस्था गरेको छ ।

सहसचिव अधिकारीले जनसंख्या, क्षेत्रफल र विकास लागतको सुत्रमा आधारित भएर स्थानीय तहमा बजेटको व्यवस्था गरिएको जानकारी दिए । अर्थले बजेट खर्च गर्दा सम्बन्धित स्थानीय तहको सभाको अनुमति लिनुपर्ने अनिवार्य व्यवस्था गरेको छ । संविधानमा वित्त आयोगमार्फत स्थानीय तहमा बजेटको व्यवस्था गर्ने उल्लेख गरिएको छ । सरकारले आगामी आर्थिक वर्षका लागि ७४४ स्थानीय तहका लागि सामाजिक सुरक्षा भत्ता बाहेक २ खर्ब २५ अर्ब रूपैयाँ दिने बजेटमा व्यवस्था गरेको छ ।

स्थानीय तहले वैदेशिक सहायता भने लिन नपाउने व्यवस्था गरिएको छ । आन्तरिक ऋण भने वित्त आयोगको सिफारिसमा सरकारको स्वीकृतिमा लिन पाउनेछन् । अर्थले स्थानीय तहले आन्तरिक ऋण संकलन र भुक्तानीको प्रक्रिया सरकारले निर्धारण गरेबमोजिम हुने पनि स्पष्ट पारेको छ ।

सार्वजनिक विद्यालय संघद्वारा जनप्रतिनिधि सम्मान कीर्तिपुर शैक्षिक हव बनाउन आग्रह

कीर्तिपुर । सार्वजनिक विद्यालय संघ (पेटसान) ले आइतबार विशेष कार्यक्रम गरी कीर्तिपुर नपामा निर्वाचित जनप्रतिनिधिहरूलाई सम्मान गरियो ।

कृष्ण क्याटरिङ्ग हल नयाँ बजारमा भएको कार्यक्रममा प्रमुख अतिथि शिक्षा मन्त्रालयका प्रवक्ता डा. हरि लम्सालले अनिवार्य शिक्षा लागु गरेर अन्य नगरपालिका भन्दा छुट्टै पहिचान बनाउन आग्रह गर्दै स्थानीय तहमा रहेको अधिकारलाई अधिकतम सदुपयोग गर्ने सुझाव दिनुभयो । अधिकार प्रयोग गर्दा हाम्रो भन्दा राम्रोलाई छनौट गर्न अनुरोध गर्दै कीर्तिपुर नगर प्रमुख शिक्षा क्षेत्रकै व्यक्तित्व रहेकोमा शिक्षाको विकासमा महत्वपूर्ण भूमिका खेल्न सक्ने विश्वास गर्नुभयो ।

शिक्षाविद् प्रा.डा. रामकृष्ण महर्जनले कीर्तिपुरमा खेलकुद र शिक्षाको विकास गर्न आवश्यक जनशक्ति रहेको स्मरण गर्दै त्यस कार्यमा सहयोग गर्ने प्रतिबद्धता व्यक्त गर्नुभयो ।

कार्यक्रममा नीजि विद्यालयको तर्फबाट लेवोरेटरीका प्रिन्सिपल लाक्पा शेर्पाले नीजि विद्यालयले देशको शैक्षिक विकासमा महत्वपूर्ण सरकारले सबैलाई समेटेर कीर्तिपुर नगरी शैक्षिक हवको रूपमा अगाडि लर्नुपर्ने बताउनुभयो ।

सामुदायिक विद्यालयका तर्फबाट जनसेवा माविका प्रधानाध्यापक नन्दकुमारी महर्जनले सामुदायिक विद्यालयको उत्थान गर्न कीर्तिपुर नपाको सहयोग अपरिहार्य छ भन्दै स्थानीय तहको अधिकारलाई सदुपयोग गरिनुपर्ने बताउनुभयो ।

त्यसक्रममा नगरप्रमुख रमेश महर्जनले कीर्तिपुरको शैक्षिक लगायत विभिन्न क्षेत्रको विकासको लागि स्थानीय शिक्षासेवी, बुद्धिजीविहरूको सहयोगको अपेक्षा गर्नुभयो । वहाँले ५ वर्षको कार्यावधिमा कीर्तिपुरलाई पूर्ण साक्षर बनाउने आफ्नो घोषणापत्रमा रहेको स्मरण गर्नुभयो ।

पेटसानका पूर्व अध्यक्ष एवं पाँगा माविका निर्देशक रमेशमान महर्जनको सभापतित्वमा भएको कार्यक्रममा हिलटाउन स्कुलका प्रिन्सिपल राजन तण्डुकार र एपीएफका युवराज पराजुलीले पनि बोल्नुभएको थियो ।

कार्यक्रममा नवनिर्वाचित प्रमुख, उप-प्रमुख र १० वटै वडाका वडा अध्यक्षहरूलाई पेटसानले खाडा ओढाई सम्मान गरेको थियो ।

ज्येष्ठ नागरिक सेवा केन्द्रलाई सांसदको १ लाख

पाँगा । ज्येष्ठ नागरिक दिवा सेवा केन्द्र पाँगालाई काठमाडौं क्षेत्र नं. १० का सांसद राजेन्द्र कुमार केसीले आफ्नो संसदकोषबाट १ लाख रुपैयाँ सहयोगको चेक हस्तान्तरण गरेको छ ।

शनिबार सेवा केन्द्र भवन पाँगा लाछीमा पुगी केन्द्रका अध्यक्ष दुर्गादेवी महर्जनलाई सो रकम हस्तान्तरण गर्नुभएको थियो ।

त्यसक्रममा सांसद केसीले मानवीय सेवामा समर्पित केन्द्रलाई आवश्यकतानुसार सहयोग गर्दै जाने बताउनुभयो । वहाँले हाल संचालित भवनमा ठाउँ नपुग भएको भन्दै भौतिक निर्माणमा पनि सहयोग गर्ने वचन दिनुभयो ।

कार्यक्रममा चेक बुझ्दै सेवा केन्द्रका अध्यक्ष दुर्गादेवी महर्जनले सांसद

केसीलाई धन्यवाद दिदै सबैको सहयोगबाट संचालित यो संस्थालाई जीवित राखेको र निस्वार्थ भावनाले सेवा दिएको अवगत गराउनुभयो ।

स्मरणीय छ, सांसद कोषको १ लाख रुपैयाँ पूर्व घोषणा अनुसार दिएको थियो भने सो रकमबाट सेवा केन्द्रमा आउनु हुने ज्येष्ठ नागरिकको लागि प्रदान गरिएको हो ।

बियर, रक्सी, मासु र भातको भोज बन्द नगर्ने ?

- प्रकाश

स्थानीय तहको निर्वाचनको पहिलो चरणमा देखिने गरी निर्वाचनमा धाँधली केही ठाउँहरूमा भए । तर नदेखिने गरी भएका धाँधली गनी साध्य थिएन । दोस्रो चरणको निर्वाचनमा पनि त्यो नहोला भन्न सकिन्न ।

ठूला र धनी पार्टीहरूले निर्वाचन आचारसंहिताको खिल्ली उडाउँदै सकेजतिको आचारसंहिता उल्लंघन गरे । उनीहरूले आ-आफ्नो निर्वाचन चिन्ह अंकित टी-सर्ट, ज्याकेट, टोपी, भोला, आदि निःशुल्क वितरण गरे, हप्तौं दिनसम्म आफ्ना प्रचार कार्यकर्ता, समर्थक र सर्वसाधारण मतदातालाई

बियर, रक्सी, मासु र भातको भोज खुवाएर मत किन्ने आचारसंहिताविपरीतको काम गरे । त्यतिले मात्र नपुगेर मौन अवधिमा पिछ्छिडिएका जनताको बस्ती बस्तीमा केही हजार रूपैयाँले मत किन्ने कामसमेत भए । कतिपय उम्मेदवारका प्रतिनिधि र परिवारका सदस्य पैसाको सुटकेससहित मध्यरातमा पक्राउ परेको समाचारबाट त्यसको पुष्टि भयो ।

चुनावअघि केन्द्रीय योजनाको बजेट ल्याएर सडक पीच गर्ने, ढल निर्माण गर्ने, खानेपानीको ट्याङ्की निर्माण गरेर हाम्रो पार्टीले निर्माण गरेको, त्यसैले अब मत हाम्रो पार्टीलाई नै चाहिन्छ भनी

धूर्त खेल खेलेको पनि देख्यौ । आचारसंहिताले अनुमति दिएको भन्दा ठूलठूला फ्लेक्स बोर्ड र पम्प्लेटको त हिसाब गरी साध्य थिएन, भएन । दोस्रो चरणको निर्वाचन अगाडि निर्वाचन आयोगको आचारसंहिता समितिको बैठकले जिन्सी सामान वितरण नगर्न दल र उम्मेदवारहरूलाई भनेको समाचार आएको छ । आचारसंहिता समितिले बियर, रक्सी, मासु र भातको भोज नगर्न, भ्रूटा आश्वासन नदिने, पैसाले मत नकिन्न र आचारसंहिता पूर्ण रूपमा लागू गर्न भन्नुपर्छ । नत्र एक तरिकाले नभए अर्को तरिकाले आचारसंहिताको खिली उडाइरहनेछन् ।

राजपालाई चुनावमा ल्याउन १० दिन लाग्ने ऐन ५ घण्टामै संशोधन

काठमाडौं, २८ जेठ । राष्ट्रिय जनता पार्टी नेपाललाई निर्वाचनमा ल्याउन सरकारले पाँच घण्टामा राजनीतिक दलसम्बन्धी ऐन संशोधन गरेको छ ।

राजपाले आफ्नो दल दर्ता र चुनाव चिन्हका लागि माग गर्दै आएको थियो । कानुनी अड्चन उत्पन्न भएपछि सरकारले केवल पाँच घण्टामा ऐन नै संशोधन गरेको हो ।

१२ बजेर ५० मिनेटमा सम्पन्न भएको मन्त्रिपरिषद् बैठकले राजनीतिक दलसम्बन्धी ऐन संशोधन गर्ने

निर्णय गरेको थियो । लगत्तै संसद सचिवालयमा दर्ता गरेर संसदमा टेबल गरिएको थियो । संसदमा सरकारले कम्तीमा ५ दिन अघि यस्तो संशोधन विधेयक दर्ता गर्नुपर्ने प्रक्रिया भए पनि निलम्बन गरिएको थियो ।

त्यस्तै, ऐन संशोधनका लागि ७२ घण्टाको समय दिनुपर्ने व्यवस्था निलम्बन गरिएको थियो । कम्तीमा १० दिन लाग्ने प्रक्रिया केवल पाँच घण्टामा पुरा गरिएको हो । संसदको आइतबार दुई बैठक बसेर ऐन संशोधन भएको हो । पाँच बजे बसेको संसद बैठकले

ऐनको संशोधन विधेयक पारित गरेको हो ।

राजपालाई दल दर्ता गरेर निर्वाचन चिन्ह लिनको लागि बाटो खुलाउन संसद नियमावलीको ११४ को १ मा रहेको नियम निलम्बन गरेर संशोधन टेबल गरिएको हो ।

राजनीतिक दलसम्बन्धी ऐन संशोधनपछि पाँच मधेश केन्द्रित दलहरूबीच एकता भएर बनेको राजपाले पुरानो चुनाव चिन्हमध्येको एक रोज्न पाउनेछ । दलको रूपमा राजपा नेपालले मान्यता पाउनेछ ।

आवश्यकता

यस जनसेवा माध्यमिक विद्यालयमा मा.वि./उ.मा.वि. तहको लागि ३ जना शिक्षक तथा सहजकर्ता १ र सहयोगी १ को आवश्यकता भएकोले २१ वर्ष पुरा भई ४० वर्ष ननाघेका इच्छुक उम्मेदवारहरूले मिति २०७४/३/११ गतेसम्ममा दरखास्त आह्वान गरिन्छ ।

तपसिलः

- १) नेपाली विषय शिक्षक (करार)- १ जना
- २) PHYSICS विषय शिक्षक (करार)- १ जना
- ३) प्रशिक्षक (करार)- १ जना (Electrical Engineering)
- ४) सहजकर्ता (करार)- १ जना (नीजि स्रोत)
- ५) सहयोगी (करार)- १ जना (नीजि स्रोत)

दरखास्त साथ पेश गर्नुपर्नेः

- १) शिक्षण अनुमति पत्रको फोटोकपी (नेपाली विषय शिक्षकको लागि मात्र)
- २) व्यक्तिगत विवरण
- ३) नागरिकताको प्रमाणपत्र
- ४) शैक्षिक प्रमाणपत्रको प्रतिलिपीहरू
- ५) कार्य अनुभवको प्रमाणहरू
- ६) दरखास्त दस्तुरः

(क) रु. १०००।- (शिक्षकको हकमा)

(ख) रु. ५००।- (सहजकर्ताको हकमा)

(ग) रु. ३००।- (सहयोगीको हकमा)

जनसेवा माध्यमिक विद्यालय

पाँगा, कीर्तिपुर-५

फोन नं. ८३३०८८०, ८३३१८८२

के हो त स्वास्थ्य बीमा ?

सामाजिक स्वास्थ्य सुरक्षा कार्यक्रम (बीमा) भनेको आम नागरिकले गुणस्तरीय स्वास्थ्य सेवा उपभोग गरी आर्थिक कठिनाइ भोग्न नपरोस् र स्वास्थ्य सेवामा सबैको पहुँच पुगोस् भन्ने उद्देश्यले नेपाल सरकारले ल्याएको बृहत् सामाजिक साभेदारी कार्यक्रम हो । यो कार्यक्रम परिवारमा आधारित कार्यक्रम हो । स्वास्थ्य सेवाको क्षेत्रमा पूर्वभुक्तानी र जोखिम न्यूनीकरणको व्यवस्था गरेर सर्वसाधारणका लागि थप वित्तीय संरक्षण प्रदान गर्ने, वित्तीय साधनको समतामूलक परिचालन गर्ने र स्वास्थ्य सेवा प्रवाहका क्रममा सेवाको गुणस्तर, प्रभावकारिता, दक्षता र जवाफदेहितामा सुधार ल्याउनुपर्ने यस कार्यक्रमको उद्देश्य रहेको छ ।

यस कार्यक्रममा सदस्य बन्न चाहेको खण्डमा घर दैलोमा दर्ता सहयोगीहरू पुग्छन् र ५ जनासम्मको परिवारले वार्षिक रूपमा प्रतिपरिवार रु. २५००।- तिर्नुपर्छ र यदि ५ जनाभन्दा बढी सदस्य भए, प्रति थप सदस्य रु.

४२५।- को दरले थप रकम तिर्नुपर्छ । आवश्यक पर्दा प्राथमिक स्वास्थ्य केन्द्र तथा सूचीकृत स्वास्थ्य संस्थाबाट अन्तरङ्ग सेवामा परीक्षात्मक, शल्यक्रिया र औषधिजस्ता शुल्क लाग्ने सेवाका हकमा ५ जनाको परिवारका लागि प्रतिपरिवार ५० हजारसम्मको सेवा बीमामार्फत् उपलब्ध गराइनेछ । यदि ५ भन्दा थप सदस्य भए रु. १० हजारको दरले बढी रु. १,००,०००।- सम्मको सेवा उपलब्ध गराइन्छ । नेपाल सरकारबाट निःशुल्क उपलब्ध गराइएका सम्पूर्ण स्वास्थ्य सुविधाहरू यथावत रहनेछन् । यस कार्यक्रममा कस्मेटिक सर्जरी, सहायक यन्त्रहरू जस्तै कृत्रिम अंगहरू, वर्षमा एक पटकमा रु. ५००।- भन्दा बढी मूल्यको चस्मा, सुन्ने यन्त्र, कृत्रिम गर्भधारणका सेवाहरू, लिङ्ग परिवर्तन, व्यक्तिगत भैरुगडा भई चोटपटक लागि सेवा, मादक वा लागू पदार्थ सेवनका कारणबाट भएको दुर्घटनासम्बन्धी उपचार र भर्गपतन सेवा यसले व्याहोर्दैन ।

जो कोही जुनसुकै समयमा सदस्य बन्न सकिन्छ । तर सदस्यको व्यक्तिगत विवरण सूचना प्रणालीमा राख्नुपर्ने भएकोले सेवा लिन केही समय कुर्नुपर्ने हुन्छ । जस्तै: वैशाख, जेठ र असारमा सदस्य बन्नले भदौ १ गतेबाट अर्को साउन मसान्तसम्म सेवा पाउन सक्छ, त्यसैगरी साउन भदौ, असोजमा सदस्य भएकाहरूले मंसिर १ गतेबाट कार्तिक मसान्तसम्म, कार्तिक, मंसिर, पुसकाहरूले फागुन १ गतेबाट र माघ, फागुन, चैत मसान्तमा दर्ता गर्नेहरूको भने जेठ १ गतेबाट वैशाख मसान्तसम्म सेवा क्रियाशील हुनेछ । यही आउँदो असार १ गतेबाट भक्तपुरमा पनि 'तपाईंको स्वास्थ्य हाम्रो अठोट' भन्ने नारा बोकेको नेपाल सरकार सामाजिक स्वास्थ्य सुरक्षा विकास समितिद्वारा सञ्चालित स्वास्थ्य बीमा कार्यक्रम सुरु हुँदैछ । त्यसैले समयमै स्वास्थ्य बीमा गराऔं, आफू र आफ्ना परिवारको उपचारको लागि ढुक्क होऔं ।

डिभिडी “कुलिचिने” बिमोचित

कीर्तिपुर । गीत रचनाकार कीर्तिपुरका रामभक्त महर्जनको डिभिडी ‘कुलिचिने’ शनिबार मंगल माविमा बिमोचन भयो ।

प्रमुख अतिथि लोककवि राजभाई जकमी:ले कार्यक्रमको उद्घाटन पानसमा बत्ती बाली गरिसकेपछि सबै अतिथिहरूबाट डिभिडी कुलिचिनेको संयुक्त रूपले बिमोचन गरेको थियो ।

त्यसक्रममा प्रमुख अतिथि जकमी:ले गीत रचनाकार रामभक्त महर्जनको योगदानलाई धन्यवाद दिदै भाषा साहित्यको विकासमा निरन्तर अगाडि बढ्न आग्रह गर्नुभयो ।

कार्यक्रममा वडा नं. १० का अध्यक्ष अमन महर्जनले गीत रचनाकारलाई धन्यवाद दिदै गीत मार्फत् नेपालभाषा, संस्कृति र साहित्यको विकासमा योगदानको सराहनीय व्यक्त गर्नुभयो ।



कार्यक्रममा प्रमुख अतिथि जकमी:ले जनकवि दुर्गालाल श्रेष्ठ, संगीतकार गुजे मालाकार र रचनाकार रामभक्त महर्जनलाई सम्मान गरेको थियो भने डिभिडीमा सहयोग गर्नुहुनेलाई गायक/गायिकालाई कदरपत्र प्रदान गर्नुभएको थियो ।

सिडी प्रकाशनका

मिलन स्टुडियोका मिलन महर्जनको सभापतित्वमा भएको कार्यक्रममा आयोजक ज्यापू महागुथि कीर्तिपुर नगर समितिका अध्यक्ष नजरराम महर्जनले स्वागत गर्दै कार्यक्रमबारे जानकारी दिनुभएको थियो ।

बिमोचित भिसिडीमा १० वटा नेपालभाषाका गीतहरू रहेका छन्

कीर्तिपुर बजार व्यवस्थापनद्वारा सम्मान तथा शुभकामना

कीर्तिपुर । कीर्तिपुर बजार व्यवस्थापन समितिद्वारा कीर्तिपुर नगरपालिकाका मेयर रमेश महर्जन, उप-मेयर सरस्वती खड्का, वडा नं. ९ का अध्यक्ष गंगाराम महर्जन, वडा नं. १० का अध्यक्ष अमन महर्जनलाई जेठ ३० गते बधाई तथा शुभकामनाका साथ सम्मान गरियो ।

कीर्तिपुर नगरपालिका सभा कक्षमा भएको सो कार्यक्रममा मेयर रमेश महर्जनले लोकतान्त्रिक चोक्देखि त:ग:वपी(नगाँ दोपा)सम्म टेलिफोन, विद्युत, केबुलको जाली जस्तो अशोभनीय भइरहेका तार तथा ट्राफिक व्यवस्थापन र विद्युत प्राधिकरण कार्यालय अन्यत्र सार्ने, सडक बस्ति राख्ने, पार्किङकोसाथै पेटि निर्माण गर्ने, सिसि क्यामरा जडान गरी अमर्लिस-त:ग:वपी बजार क्षेत्रलाई २ वर्ष भित्र कीर्तिपुरको एउटा नमूना बजारको रूपमा विकास गर्ने वचन दिनु



भएको छ ।

उपमेयर सरस्वति खड्काले बजारमा व्यापारको दृष्टिकोणले मात्र होइन सेवा भावनाले पनि: गुणस्तरीय सामान बिक्री गरिएमा बजार राम्रो हुने भावना व्यक्त गर्नु भएको थियो ।

वडा अध्यक्ष गंगाराम महर्जन, अमन महर्जनले फोहर मैला, बजार व्यवस्थापनमा गर्नु पर्ने आवश्यक कार्यहरूमा आफूहरू कतिवढा हुने वचन दिनु भएको छ ।

ने वा: ला गा मा नेवा:पहिचान, रचनात्मक जागरण अभियान, आधारभुत विकास, सुशासनका साथै चुस्त प्रशासनिक नेतृत्व गर्न सफलता प्राप्त होस् भन्ने शुभकामना व्यक्त गर्दै कीर्तिपुर बजार व्यवस्थापन समितिका अध्यक्ष बुद्धिमान महर्जनले सम्मान-पत्र प्रस्तुत भएको हो ।

कार्यक्रममा समितिका सचिव नरेश महर्जनले पनि बोल्नुभएको थियो ।

किन गन्हाउँछ सास ?

तपाईंले धेरै पटक भोग्नु भएको होला, छेउमा बस्ने वा बोल्नेको सास गन्हाएर दिक्क हुनुपरेको वा आफ्नै सास गन्हाएर अरुका अघि बस्दा, बोल्दा लज्जित हुनुपरेको । हुन पनि हो, मानिसको मुखले उसको दायित्व एवं शारीरिक स्वस्थताको प्रतिबिम्बन गर्छ । तर, जस्तै व्यक्तित्व भए पनि सास गन्हाउने समस्या हुनेहरूले आफ्ना कुरा अरुका सामु निर्धक्क राख्नै सक्दैनन् ।

सास गन्हाउने समस्याले अरुले नराम्रो सोच्लाग्ने भन्ने चिन्ताले नै आत्मबल हराइसक्छ । कोही-कोही त आफ्नो सास गन्हाउने समस्याबारे चिन्ता लिँदालिँदा मानसिक रोगको शिकार समेत हुने गर्छन् । त्यसैले सास गन्हाउने समस्यालाई सामान्य ढंगले लिनु लिनु हुँदैन ।

सास गन्हाउने रोगमा दुखाईको अनुभव नहुने र जनचेतनाको अभाव भएर होला प्राय:जसो विवाहको बेला यस्ता धेरै बिरामी चिकित्सक कहाँ आउँछन् । अन्य समयमा जीवनसाथी, सहपाठीहरूको सुझावले गर्दा चिकित्सक कहाँ पुग्छन् । नेपालमा गिजा सम्बन्धी रोग, दाँत किराले खाने रोगपछि सास गन्हाउने समस्या लिएर आउने दन्तरोगी बढ्दो क्रममा छन् ।

बिरामीको प्रकार

सास गन्हाउने बिरामीहरू खास गरी तीन प्रकारका हुन्छन्:

- (१) आफ्नो सास गन्हाएको थाहा नपाउनेहरू,
- (२) आफ्नो सास गन्हाएको थाहा पाएर पनि त्यसप्रति चिन्ता नगर्नेहरू,
- (३) आफ्नो सास गन्हाएकोमा चिन्तित हुनेहरू ।

किन गन्हाउँछ सास ?

मुख वा नाकबाट नराम्रो गन्ध आउने अवस्थालाई ‘हेलिटोसिस’ वा ‘ब्याड ब्रेथ’ रोग मानिन्छ । सास गन्हाउने अवस्था आफैमा रोग नभई शरीर तथा मुखमा भएको रोगको लक्षण वा औषधी प्रयोगको असर पनि हुन सक्छ । त्यसकारण सास गन्हाउने अवस्थाले शरीरमा भएका अन्य रोगको जानकारी दिएर, मुख शरीरको ऐना हो भन्ने भनाइलाई चरितार्थ पारिरहेको हुन्छ ।

सासको गन्ध केही सामान्य हुन्छन् भने केही जटिल प्रकृतिका पनि हुन्छन् । बिहान उठ्नासाथको मुखको गन्ध भोकै र ब्रत बसेको अवस्थाको गन्ध खानामा प्रयोग गरिएका वस्तुहरू (जस्तै: चिया, कफी, मकै, प्याज, लसुन आदि) को गन्ध, रक्सी, बोसो, भुटेको खानाको गन्ध, धूमपान, सुती सेवन गर्नेको सासको गन्ध, बच्चा तथा बुढापाकाको मुखको गन्ध, मुखको उपचारमा प्रयोग हुने युजेनोल, भल्केनाइट पदार्थको गन्ध, राख्ने-निकाल्ने

खालको नक्कली दाँत लगाएर सुत्नेको सासको गन्ध, नाकको सट्टा मुखबाट सास फेर्नेको गन्ध, कृत्रिम दाँत लगाउने मानिसको सासको गन्ध, शरीरद्वारा फ्याँकिने काम नलाने पदार्थको गन्ध र बान्ता वा डकार गर्दाको गन्धलाई सामान्य गन्धका रूपमा लिइन्छ ।

यस्तै, मुखको स्वास्थ्य स्थिति कमजोर भएमा दाँत किराले खाएमा, दन्तहर्षा, पाइरिया, दाँत छिचरा भएको, जिब्रो खस्रो र बाक्लो भएको, दाँत नमिली बसेको अवस्थामा पनि सास गन्हाउँछ । अन्य कारणमा मुखमा भएका घाउ



खटिराहरू (जस्तै: क्यान्सर, ओस्टियोमाइलाइटिस, पीप, सिस्ट, अवसेस जम्मा भएको, संक्रमण तथा दाँत निकालेपछिको घाउ आदि पर्दछन् । यस्तै, नाक र घाँटीसँग सम्बन्धित (पिनास, टन्सिलाइटिस, घाँटी दुख्ने, नाक तथा घाटीको क्यान्सर) रोगका कारण पनि सास गन्हाउँछ ।

शरीरभित्र भएका रोगहरूका कारण पनि मानिसको सास गन्हाउँछ । फोक्सोको रोग, क्षयरोग, ‘ब्रोन्काइटिस’, ‘लड ग्यान्ग्राड’ आदि रोगले पनि सास गन्हाउन सक्छ । यस्तै, मासिकस्राव हुँदा पेट दुख्ने अवस्थामा पनि सास गन्हाउन सक्छ । पाचन प्रणालीसँग सम्बन्धित रोगहरू, कलेजोको रोगहरू, मिर्गौलासम्बन्धी रोगहरू, चिनीरोग, ज्वरो, रगत सम्बन्धी रोग, भ्यागुते रोग, भिटामिनको कमीले हुने कब्जियत, अपच आदिका कारण पनि मानिसको सास गन्हाउँछ ।

केही औषधिहरूको प्रयोगका कारण पनि सास गन्हाउने गर्छ । एन्टिहिस्टामिन, एन्टिक्यान्सर, एन्टिबायोटिक, एन्टिकोगुलेन्ट, एन्टिकोलिनर्जिकर, मानसिक रोगका औषधिहरू लगायत प्रयोग गरेको बेला मानिसको सास गन्हाउन सक्छ ।

कसरी थाहा पाउने?

सबैभन्दा उपयुक्त, सामान्य र उत्तम तरिका भनेको मुख अगाडि आफ्नो हात राखेर त्यसमा सास फेर्ने र हातमा ठोक्किएर फर्केको श्वास नाकले तानी भित्र लिने । त्यस्तै, अतिन जिकका व्यक्तिहरू पत्नी-पत्नी, दाजुभाई, दिदीबहिनी, सहपाठीसँग सोधेर थाहा पाउन सकिन्छ । आफूप्रति अरुको व्यवहार हेरेर



– डा. प्रकाश बुढाथोकी

पनि अनुमान गर्न सकिन्छ । त्यस्तो बेला समूहमा तपाईं बोल्दा नजिकमा बसेका व्यक्तिहरूले

अनुहार बिगार्ने, अलि पर बस्न खोज्ने, कुरामा ध्यान नदिने र नाक पुछ्नेजस्तो गरी नाक थुन्ने व्यवहार गरेबाट पनि आफ्नो सास गन्हाएको थाहा पाउन सकिन्छ ।

१० सेकेन्डका लागि ओठ र नाक दुबै बन्द गराउने र त्यसपछि ओठ बन्दै राखेर नाक मात्र खोल्न लगाउने, यदि सास गन्हाएको छ भने सास गन्हाउने समस्या नाक अर्थात् फोक्सोबाट भइरहेको छ भनी पत्ता लाग्छ । तर, ओठ खोल्दा सास गन्हाएमा मुखबाट गन्ध आएको भनी बुझ्नुपर्छ ।

यी माथिका तरिकाबाट सास गन्हाएको वा नगन्हाएको थाहा हुन्छ, तर कति भनेर नाप्नका लागि विभिन्न उपकरण (अस्मोस्कोप, ब्रेथ एनालाइजर, क्रायस्कोप, टाइट्रालग, ग्याँस क्रोमाटोग्राफी आदि) को प्रयोग गरिन्छ ।

रोग लागेपछि रोगको उपचार गर्नुभन्दा रोग लाग्न नदिनु नै बेस भनेभैँ रोकथामका उपायहरू समय मै अपनाइयो भने रोग, रोगको जटिलताबाट उत्पन्न हुने समयको नोक्सान, पैसाको नोक्सान र शरीरको नोक्सानबाट जोगिन सकिन्छ । मुख तथा शरीरको स्वास्थ्य, खानपान, जीवनशैलीमा ध्यान दिएर रोकथाम गर्न सकिन्छ । मुखको परीक्षण बच्चा तीन वर्ष पुगेदेखि नियमित रूपमा ६-६ महिनामा गर्नुपर्छ भने शरीरको परीक्षण प्रत्येक वर्ष गर्नु पर्छ । (वरिष्ठ कन्सलटेन्ट डेन्टल सर्जन डा. बुढाथोकी वीर अस्पतालका कार्यरत छन्)

– स्वास्थ्य खबरपत्रिका

यो डोजरले

समझदारी बनिस्केको नगर प्रमुख रमेश महर्जन बताउनुहुन्छ ।

कीर्तिपुरमा चक्रपथ गांखेलबाट त्रिवि वि परिसर र नयाँबजारबाट पाँगा-चोभार, नगाउँदोबाटोबाट भत्क्यापाटी-

मच्छेगाउँ, कीर्तिपुर चक्रपथ बाटो बिस्तार गर्न शहरी विकास प्राधिकरणले पहिले नै योजनामा पारिसकेको अवस्थामा नव निर्वाचित जनप्रतिनिधि निर्वाचित भएको भण्डै एक महिनामा पर्ति

र सार्वजनिक जग्गा अतिक्रमण रोक्ने र निर्माणाधिन समेत भत्काउने योजनाले कतै यो डोजरले कीर्तिपुरका सबै मापदण्ड विपरीतका घर र पर्खालमा त हान्ने होइन ?